



◆ www.thesakala.in

◆ ବର୍ଷ-୪୩ ◆ ସଂଖ୍ୟା-୪୬ ◆ ଶନିବାର ◆ ୯ ଅଗଷ୍ଟ ୨୦୨୫ ◆ ପୃଷ୍ଠା-୧୨ ◆ ଟ.୬.୦୦

■ ଓପି ଜିଏଲ କପ୍ ଫୁଟବଲ୍

୪-୦ରେ ଝାରସୁଗୁଡ଼ାକୁ ହରାଇଲା କଟକ



ଅନୁଗୋଳ, ୮ II (ସମିଧ): ଓପି ଜିଏଲ କପ୍ ଫୁଟବଲ୍ ଟୁର୍ଣ୍ଣାମେଣ୍ଟର ଦ୍ୱିତୀୟ ଦିବସରେ କଟକ ଷ୍ଟାଡିୟମ୍ ହଷ୍ଟେଲ ଓ ଝାରସୁଗୁଡ଼ା ମଧ୍ୟରେ ମ୍ୟାଚ୍ ଖେଳାଯାଇଥିଲା । କଟକ ୪-୦ ଗୋଲରେ ଝାରସୁଗୁଡ଼ାକୁ ପରାସ୍ତ କରିଛି । ଅନୁଗୋଳ ଅତିରିକ୍ତ ଜିଲ୍ଲାପାଳ ଉଦୟ କୁମାର ମହାପାତ୍ର ଆଜିର ଖେଳକୁ ଉଦଘାଟନ କରିଥିଲେ । ଅନ୍ୟମାନଙ୍କ ମଧ୍ୟରେ ଜିଲ୍ଲା କ୍ରୀଡ଼ା ଅଧିକାରୀ ଅକ୍ଷୟ କୁମାର ସିଂ, ଜିଏଲ ଏଡିପି (ମାଇକ୍ର) ଅକ୍ଷୟ ସିଂହ, ଜିଏମ (ଲ୍ୟାଣ୍ଡ) ସୁଦର୍ଶନ ସେଠା ପ୍ରମୁଖ ଉପସ୍ଥିତ ଥିଲେ । କଟକର ଡି ସଞ୍ଜୟ ଶ୍ରେଷ୍ଠ ଖେଳାଳି ବିବେଚିତ ହୋଇଥିଲେ । ଦିଳୀପ ରାଉତ ଖେଳ ପରିଚାଳନା କରିଥିଲେ । ଶନିବାର ଢେଙ୍କାନାଳ ଓ ପାଲକାହଡ଼ା ମଧ୍ୟରେ ଖେଳ ଅନୁଷ୍ଠିତ ହେବ ।

ମାରାନିଆ ସର୍ଭିସ ଷ୍ଟେସନ ଉଦଘାଟିତ



ଅନୁଗୋଳ, ୮ II (ସମିଧ): ଅନୁଗୋଳ ବ୍ଲକ୍ ବନ୍ତଳା ଥାନା ଅନ୍ତର୍ଗତ ଗୋହିରାପଣିଠାରେ ନୟରା କମ୍ପାନୀର ପେଟ୍ରୋଲ ପମ୍ପ ମାରାନିୟା ସର୍ଭିସ ଷ୍ଟେସନ ଉଦଘାଟିତ ହୋଇଛି । ପୁଣ୍ୟଅତିଥି ଭାବେ ସମାଜସେବୀ ଲକ୍ଷ୍ମୀ ଦେବୀ ଯୋଗଦେଇ ଏହି ପେଟ୍ରୋଲ ପମ୍ପକୁ ଉଦଘାଟନ କରିଥିଲେ । ଉତ୍ସବରେ ପେଟ୍ରୋଲ ପମ୍ପର ମାଲିକ ଭାରତୀ ଅଗ୍ରୱାଲଙ୍କ ସମେତ ବରଖା ଅଗ୍ରୱାଲ, ଲଳିତ କୁମାର ଅଗ୍ରୱାଲ, ଆଞ୍ଚଳ ଅଗ୍ରୱାଲ, ସୁଶୀଳ କୁମାର ଅଗ୍ରୱାଲ, ଲାୟନ୍ସ କ୍ଲବ୍ ଅନୁଗୋଳ ରୟାଲର ସଭାପତି ଆଶ୍ୱତୋଷ ଅଗ୍ରୱାଲ ଏବଂ ଅନୁଗୋଳ ସହରର ବାହୁ ବିଶିଷ୍ଟ ବ୍ୟକ୍ତି, ଲାୟନ୍ସ କ୍ଲବ୍ ଅନୁଗୋଳର ସଦସ୍ୟ ଓ ସଦସ୍ୟା ଯୋଗଦେଇଥିଲେ ।

ଟିକସ ପାଢ଼ିବାକୁ ସେଲୁ ମ୍ୟାନଙ୍କ ‘ଫୋନ-ପେ’ ମାଧ୍ୟମ

ଅନୁଗୋଳ, ୮ II (ସମିଧ): ଅନୁଗୋଳ ସହରରେ ଏପରି ଅନେକ ବ୍ୟବସାୟ ଅନୁଷ୍ଠାନ ରହିଛି ଯେଉଁମାନେ ବର୍ତ୍ତମାନ ନିଜ ଆୟକର ପାଢ଼ିବା ପାଇଁ ନୂଆ ଚରିକା ଆପଣାଇଛନ୍ତି । ପ୍ରାୟତଃ ସବୁ ସ୍ଥାନରେ ‘ୟୁପିଆଇ’ ମାଧ୍ୟମରେ ନେଶଦେଶ କରିବାକୁ ଗ୍ରାହକମାନେ ପସନ୍ଦ କରୁଛନ୍ତି । ଏପରି କରିବା ଦ୍ୱାରା ବର୍ତ୍ତମାନ ବ୍ୟବସାୟୀଙ୍କ ବ୍ୟାଙ୍କ ଖାତାକୁ ସିଧାସଳଖ ଟଙ୍କା ଯାଉଛି । ଫଳରେ ସରକାରଙ୍କଠାରୁ ଆୟକର ପାଢ଼ିବା ପାଇଁ କୌଣସି ବାଟ ରହୁନାହିଁ । ତେଣୁ କେତେକ ବଡ଼ ବ୍ୟବସାୟୀ, ପେଟ୍ରୋଲ ପମ୍ପ ଆଦି ଆୟକର ପାଢ଼ିବା ପାଇଁ ନୂଆ ଚରିକା ବାଛୁଛନ୍ତି । ବ୍ୟବସାୟ କରିବା ପାଇଁ ଯେଉଁ ବ୍ୟାଙ୍କ ଆକାରଣ ଖୋଲାଯାଇଛି ସେଥିରେ କୌଣସି ପ୍ରକାର ଟଙ୍କା ନେଶଦେଶ କରିବା ବଦଳରେ କର୍ମଚାରୀମାନଙ୍କ ଫୋନ ପେ ଆକାରଣକୁ ଟଙ୍କା ଦେବାକୁ କହୁଛନ୍ତି । ଯାହା କି ସିଧାସଳଖ ଆୟକର ବିଭାଗକୁ ବ୍ୟବସାୟୀମାନେ ଚକମା ଦେଖାଉଛନ୍ତି । ପ୍ରତିଦିନ ଯେଉଁ କର୍ମଚାରୀଙ୍କ ଆକାରଣକୁ ଯେତିକି ପରିମାଣ ଟଙ୍କା ଗଲା ଦିନସାରା ତାହାର ହିସାବ ଲେଖିବା ସହ ସନ୍ଧ୍ୟା ସୁଦ୍ଧା ଏହି ସବୁ ଟଙ୍କାକୁ ନଗଦ ଆକାରରେ ମାଲିକଙ୍କ ପାଖରେ ଦେବାକୁ ହେଉଛି । ମୁଖ୍ୟତଃ ତେଲଟାଙ୍କିଗୁଡ଼ିକରେ ଫୋନ ପେ ବ୍ୟବସ୍ଥା ଥିଲେ ମଧ୍ୟ କାଣିଶୁଣି ଏହା କାମ କରୁନାହିଁ କହି କର୍ମଚାରୀଙ୍କ ଫୋନ ପେକୁ ଟଙ୍କା ଦେବାକୁ ବାଧ୍ୟ କରାଯାଉଛି । ଏହା ଫଳରେ ଟିକସ ପାଢ଼ିବାକୁ ବିରାଟ ଜାଲ ବିଛାଯାଉଥିବା ଚର୍ଚ୍ଚା ହେଉଛି ।

ତାରିଣୀ ହିରୋ ପକ୍ଷରୁ ‘ଜୁନ୍ ୧୨୫’ର ବଜାର ପ୍ରବେଶ

ତାଳଚେର, ୮ II (ସମିଧ): ତାଳଚେର ତାରିଣୀ ମୋଟର୍ସ ପକ୍ଷରୁ ବୁଧବାର ‘ଜୁନ୍ ୧୨୫’ ସ୍କୁଟରର ବଜାର ପ୍ରବେଶ ହୋଇଛି । ହିରୋ ମୋଟର୍ସ ତାଳଚେର ସହରରେ ଏହି ନୂତନ ମଡେଲ ବଜାର ପ୍ରବେଶ କରିବା ପରେ ୧୨୫ ସିସି ସ୍କୁଟର ସେଗମେଣ୍ଟରେ ଏକ ନୂତନ ଅଧ୍ୟାୟ ଆରମ୍ଭ ହୋଇଛି । ସମ୍ପ୍ରତି ଦୁଇଟି ଭ୍ୟାରିଏଣ୍ଟରେ ଉପଲବ୍ଧ ଜୁନ୍ ୧୨୫ ଭିଏକ୍ଟର ଏକ୍ସ ସୋଲ୍ଡମ୍ ମୂଲ୍ୟ ୯୩ ହଜାର ୬୦୦ ଏବଂ ଜୁନ୍ ୧୨୫ ଜେଏକ୍ସର ମୂଲ୍ୟ ୯୯ ହଜାର ଟଙ୍କା ରହିଥିବା ସୋଲ୍ଡମ୍ ପକ୍ଷରୁ ଜୁହାଯାଇଛି । ତାରିଣୀ ମୋଟର୍ସର ପ୍ରୋପ୍ରାଇଟର ମନୋଜ କୁମାର ସାହୁ ଏହି ନୂତନ ସ୍କୁଟର ଓ ଏହାର ପାଖାପାଖି ସମ୍ପର୍କରେ ଆଲୋଚନା କରିଥିଲେ । ଏହି ସ୍କୁଟର ମାତ୍ର ୬.୬ ସେକେଣ୍ଡରେ ଶୂନ୍ୟରୁ ୬୦



କିଲୋମିଟର ପର୍ଯ୍ୟନ୍ତ ଦେଶ ବୁଦ୍ଧି କରିବାର କ୍ଷମତା ରଖିଛି । ବଜାର ପ୍ରବେଶ କାର୍ଯ୍ୟକ୍ରମକୁ ତାରିଣୀ ମୋଟର୍ସର ପରିଚାଳକ ସରୋଜ କୁମାର ସାହୁ ପରିଚାଳନା କରିଥିବା ବେଳେ ବିଶିଷ୍ଟ ସାମ୍ବାଦିକ ଦେବୀମିଶ୍ର ଡ. ରଞ୍ଜିତଜିନ ମିଶ୍ର, ବିରଜା ଶଙ୍କର ମିଶ୍ର, ତପନ ମହାରଣା, ସୌଭାଗ୍ୟ ମହାରଣା, ତ୍ରିଲୋଚନ ସାହୁଙ୍କ ସମେତ ବହୁ ବୁଦ୍ଧିଜୀବୀ ଓ ଗଣମାଧ୍ୟମ ସ୍ପରିନ୍ଧ୍ର ଉପସ୍ଥିତ ଥିଲେ । ବିଜୁୟ ପରିଚାଳକ ଶ୍ରୀମତୀ ବେଗମ ଗାଡ଼ିର ଗୁଣବତ୍ତା ସମ୍ପର୍କରେ ବିବରଣୀ ପ୍ରଦାନ କରିଥିଲେ । କାର୍ଯ୍ୟକ୍ରମରେ ଯୁକ୍ତିବୋଧ ସିପ୍, ଦାନେଶ ମାଝୀ, ପ୍ରତାପ ପରିଡ଼ାଙ୍କ ସମେତ ତାରିଣୀ ମୋଟର୍ସର କାର୍ଯ୍ୟକର୍ତ୍ତା ଉପସ୍ଥିତ ଥିଲେ ।

କେନ୍ଦ୍ରୀୟ ଗଣେଶ ପୂଜା କମିଟିର ପ୍ରସ୍ତୁତି ବୈଠକ

ପାଲକାହଡ଼ା, ୮ II (ସମିଧ): ଅନୁଗୋଳ ଜିଲ୍ଲା ପାଲକାହଡ଼ା ଗଡ଼ଜାତ ଅଞ୍ଚଳରେ ଗଣେଶ ପୂଜା ପାଇଁ କେନ୍ଦ୍ରୀୟ ଗଣେଶ ପୂଜା କମିଟି ପକ୍ଷରୁ ପ୍ରଥମ ପ୍ରସ୍ତୁତି ବୈଠକ ପାଲକାହଡ଼ା ଉପଜିଲ୍ଲାପାଳ ରବୀନ୍ଦ୍ର କୁମାର ପଟ୍ଟେଲଙ୍କ ଅଧିକ୍ଷତାରେ ଉପଜିଲ୍ଲାପାଳଙ୍କ କାର୍ଯ୍ୟାଳୟ, ପ୍ରକୋଷ୍ଠରେ ଅନୁଷ୍ଠିତ ହୋଇଛି । ପାଲକାହଡ଼ା ଥାନା ଅଧିକାରୀ ପ୍ରତାପ କୁମାର ମହାନ୍ତି, କମିଟି ସଭାପତି ଆଶିଷ ସାମଲ, ଉପସଭାପତି ରଣିକେଶ ସାମଲ, ସମ୍ପାଦକ ପ୍ରଶାନ୍ତ ନାଏକ, କୋଷାଧ୍ୟକ୍ଷ ଭୂପେନ୍ ନାଏକ, ବରିଷ୍ଠ ବିଜେପି ନେତା ଲିଙ୍ଗରାଜ ଦାଶ,

ତନ୍ମୟ କୁମାର ସାହୁଙ୍କ ସମେତ ସମସ୍ତ ୧୧ ପୂଜା କମିଟିର କର୍ମକର୍ତ୍ତା ଉପସ୍ଥିତ ଥିଲେ । ଚଳିତ ବର୍ଷ ଅଗଷ୍ଟ ୨୬ ତାରିଖରୁ ପୂଜା ଆରମ୍ଭ ହେବା ସହ ସେପ୍ଟେମ୍ବର ୮ରେ ଭସାଣି ଉତ୍ସବ ଅନୁଷ୍ଠିତ ହେବ । ଭସାଣି ଉତ୍ସବରେ କୌଣସି ପ୍ରକାରର ଡିଜେ ବାଜିବ ନାହିଁ ବୋଲି ନିଷ୍ପତ୍ତି ହୋଇଛି । ପୂଜା ମଣ୍ଡପରେ ଅଗ୍ନି ନିର୍ବାପକ ଯନ୍ତ୍ର ରଖିବା ପାଇଁ ଉପଜିଲ୍ଲାପାଳ ସମସ୍ତ କମିଟିକୁ ପରାମର୍ଶ ଦେଇଛନ୍ତି । ଶାନ୍ତିଶୃଙ୍ଖଳା ରକ୍ଷା ପାଇଁ ପୁଲିସ୍ ପକ୍ଷରୁ ସମସ୍ତ ବନ୍ଦୋବସ୍ତ କରାଯିବ । ସମସ୍ତ କମିଟି ଶାନ୍ତିଶୃଙ୍ଖଳା ସହ ପୂଜା କରିବାକୁ ପରାମର୍ଶ ଦିଆଯାଇଛି ।

ବିନା ଅନୁମତିରେ ଦେବୋଭର ଜମିରେ ଉନ୍ନୟନ କାର୍ଯ୍ୟ

ଅନୁଗୋଳ, ୮ II (ସମିଧ)

ଦେବୋଭର ବିଭାଗର ଅନୁମତି ବିନା ଦେବୋଭର ଜମିରେ ବ୍ଲକ୍ ପ୍ରଶାସନର ନିର୍ମାଣକୁ ବିରୋଧ କରି ଟ୍ରଷ୍ଟ ବୋର୍ଡ ଏବଂ ଗ୍ରାମବାସୀ ଅଭିଯୋଗ ଆଣିଛନ୍ତି । ଏ ନେଇ

● **ଗ୍ରାମବାସୀ ଓ ଟ୍ରଷ୍ଟବୋର୍ଡର ଅଭିଯୋଗ ପରେ କାର୍ଯ୍ୟାନୁଷ୍ଠାନ ଶୂନ୍ୟ**

ଉପଜିଲ୍ଲାପାଳ ତଦନ୍ତ ନିର୍ଦ୍ଦେଶ ମଧ୍ୟ ଦେଇଛନ୍ତି । ହେଲେ ରାତିଅଧିଆ ରାସ୍ତା ନିର୍ମାଣ କରିବା ସହ ତଞ୍ଜିତ କରି ବିଲ୍ କରିବା ଘଟଣା ଏବେ ଚର୍ଚ୍ଚାର ବିଷୟ ପାଲଟିଛି । ଏପଟେ ଅଭିଯୋଗ କରିଥିବା ଗ୍ରାମବାସୀ ଓ ଟ୍ରଷ୍ଟ ବୋର୍ଡ ପ୍ରଶାସନ ପାଖକୁ ଯାଇ ନିରାଶ ହୋଇଛନ୍ତି ।

ଅନୁଗୋଳ ବ୍ଲକ୍ ମାଟିଆସାହି ପଞ୍ଚାୟତ ପୁରୁଣାଗଡ଼ ଗ୍ରାମରେ ଜଗନ୍ନାଥ ଠାକୁରଙ୍କ ସମେତ ମଦନମୋହନ ଏବଂ ଅନ୍ୟ ଦେବଦେବୀଙ୍କ ସ୍ଥାବର ଅସ୍ଥାବର ସମ୍ପତ୍ତିକୁ ରକ୍ଷଣାବେକ୍ଷଣ କରିବା ପାଇଁ ଦେବୋଭର ବିଭାଗ ଟ୍ରଷ୍ଟ



ବୋର୍ଡ ନିର୍ମାଣ କରିଛି । ଏହା ମାଧ୍ୟମରେ ଠାକୁରଙ୍କ କର୍ମବାଡ଼ିଠାରୁ ନାତି ନିର୍ଦ୍ଦେଶ କିପରି ସଠିକ ଜଙ୍ଗଲରେ ପରିଚାଳିତ ହେବ ସେ ନେଇ ବ୍ୟବସ୍ଥା କରାଯାଇଛି । କିନ୍ତୁ ଏହି ଟ୍ରଷ୍ଟ ବୋର୍ଡର ଅଭିଯୋଗ ବର୍ତ୍ତମାନ ପ୍ରଶାସନଠାରୁ ଦେବୋଭର କର୍ମଶୂଳର କେହି ଶୁଣୁ ନ ଥିବା ଅଭିଯୋଗ ହୋଇଛି । ପୁରୁଣାଗଡ଼ ଗ୍ରାମରେ ଥିବା ଜଗନ୍ନାଥ ମନ୍ଦିର ଜମି ଉପରେ କୌଣସି ଅନୁମତି ନ ନେଇ ବ୍ଲକ୍ ପ୍ରଶାସନ ଏକ କଂକ୍ରିଟ୍ ରାସ୍ତା ନିର୍ମାଣ କରୁଥିବା ବେଳେ କିଛିମାସ ତଳେ ଏହାକୁ ଜୋରଦାର ବିରୋଧ କରାଯାଇଥିଲା । ଏପରିକି ଗ୍ରାମବାସୀ

ଏବଂ ଟ୍ରଷ୍ଟବୋର୍ଡ ପକ୍ଷରୁ ଏହି ନିର୍ମାଣ ବିରୋଧରେ ଜିଲ୍ଲା ପ୍ରଶାସନ ଏବଂ ଦେବୋଭର କର୍ମଶୂଳରୁ ମଧ୍ୟ ଲିଖିତ ଅଭିଯୋଗ କରାଯାଇଥିଲା । ଅଭିଯୋଗ ପାଇବା ପରେ ତତ୍କାଳୀନ ଅନୁଗୋଳ ଉପଜିଲ୍ଲାପାଳ ଘଟଣାର ତଦନ୍ତ କରିବା ପାଇଁ ଅନୁଗୋଳ ବିଡିଓଙ୍କୁ ନିର୍ଦ୍ଦେଶ ଦେଇଥିଲେ । ରାସ୍ତା ନିର୍ମାଣ ଅଧୀରେ ରହିଥିବା ବେଳେ ରାତିଅଧିଆ ଏହାକୁ ସମ୍ପୂର୍ଣ୍ଣ କରାଗଲା । ଏପରିକି ଦେବୋଭର କର୍ମଶୂଳରୁ ବିନା ଅନୁମତିରେ ଏହି ନିର୍ମାଣ ହୋଇଥିବା ମନ୍ଦିର ଟ୍ରଷ୍ଟବୋର୍ଡ ପକ୍ଷରୁ ଅଭିଯୋଗ ହୋଇଥିଲେ ମଧ୍ୟ ଏହି କାର୍ଯ୍ୟର ବିଲ୍ କିପରି

କରାଗଲା ସେ ନେଇ ପ୍ରଶ୍ନ ଉଠିଛି । ଏ ସମ୍ପର୍କରେ ମନ୍ଦିର ନିର୍ବାହୀ ଅଧିକାରୀ ରବିନାରାୟଣ ନନ୍ଦଙ୍କୁ ପଚାରିବାରୁ ସେ କହିଥିଲେ ଯେ ଠାକୁରଙ୍କ ଜମିରେ ପ୍ରଶାସନ ରାସ୍ତା କରିଲା । କାଲି ଆଉ କେହି କୌଣସି ସରକାରୀ ଅନୁମତି ଆଣି ଏଠାରେ ନିର୍ମାଣ କରିବ । ଏହା ଫଳରେ ଠାକୁରଙ୍କ ଜମି ସଙ୍କୁଚିତ ହେବାରେ ଲାଗିଛି । ଆମେ ସମସ୍ତଙ୍କୁ ଅଭିଯୋଗ କରିବା, ହେଲେ କୌଣସି ଫଳ ମିଳିଲା ନାହିଁ । ଅନୁଗୋଳ ବିଡିଓ ଡ. ବିଶ୍ୱ ଭୂଷଣଙ୍କୁ ପଚାରିବାରୁ ରାସ୍ତା କୌଣସି ସ୍ଥାୟୀ ନିର୍ମାଣ ନୁହେଁ ବୋଲି ସେ କହିଛନ୍ତି ।

ଅନୁଗୋଳ ଜିଲ୍ଲାରେ ୨୦୨୨ ବ୍ୟାଚ ଓଏଏସ୍ ଅଧିକାରୀମାନଙ୍କ ଗ୍ରାମ ପରିଦର୍ଶନ

ଅନୁଗୋଳ, ୮ II (ସମିଧ): ରାଜ୍ୟ ସରକାରଙ୍କ ନିର୍ଦ୍ଦେଶକ୍ରମେ ଭୁବନେଶ୍ୱରଗୋପବନ୍ଧୁ ଏକାଡେମୀରୁ ୨୦୨୨ ବ୍ୟାଚର ୮୪ ଜଣ ଓଡ଼ିଶା ପ୍ରସାଶନିକ ସେବା ଅଧିକାରୀ ଅନୁଗୋଳ ଜିଲ୍ଲାକୁ ଗାଁ ପରିଦର୍ଶନ ପ୍ରଶିକ୍ଷଣ ନିମନ୍ତେ ୫ ଦିନିଆ କାର୍ଯ୍ୟକ୍ରମରେ ଚଳିତ ମାସ ୩ ତାରିଖ ଆସିଥିଲେ । ଏହି ଅଧିକାରୀମାନଙ୍କୁ ଜିଲ୍ଲା ପ୍ରଶାସନ ତରଫରୁ ଜିଲ୍ଲାପାଳ ଅବଦାନ ମୁହମ୍ମଦ୍ ଅଖତର ସ୍ଥାନୀୟ ବ୍ଲକ୍ ତାଜମଣ୍ଡଳରେ ସ୍ୱାଗତ କରିଥିଲେ । ଜିଲ୍ଲାପାଳ ଅଧିକାରୀମାନଙ୍କୁ ଗାଁ ପରିଦର୍ଶନ ପ୍ରଶିକ୍ଷଣର ଗୁରୁତ୍ୱ ଓ ମହତ୍ତ୍ୱ ବିଷୟରେ ଆଲୋଚନା କରାଯିବ ବୋଲି, ଉନ୍ନତିମୁକ୍ତ କାର୍ଯ୍ୟ ସମ୍ପର୍କରେ ଅବଗତ ହେବା ସହ ଗ୍ରାମାଞ୍ଚଳର ଲୋକମାନଙ୍କ ସହିତ ସିଧାସଳଖ ମିଶିବାର ସୁଯୋଗ ପାଇଥିଲେ । ଏହି ଅଧିକାରୀମାନଙ୍କୁ ଜିଲ୍ଲାର ୮ଟି ବ୍ଲକ୍‌କୁ ଭ୍ରମ କରାଯାଇ ବିଡିଓଙ୍କ ପ୍ରତ୍ୟକ୍ଷ ତତ୍ତ୍ୱାବଧାନରେ ଜିଲ୍ଲାର ବିଭିନ୍ନ ପଞ୍ଚାୟତରେ ଗାଁ



ପରିଦର୍ଶନ ପ୍ରଶିକ୍ଷଣ ନିମନ୍ତେ ପଠାଯାଇଥିଲା । ଓଡ଼ିଶା ପ୍ରଶାସନିକ ସେବା ପ୍ରଶିକ୍ଷାର୍ଥୀମାନେ ସରକାରଙ୍କ ବିଭିନ୍ନ କନହିଟକର ଯୋଜନା, ଉନ୍ନତିମୁକ୍ତ କାର୍ଯ୍ୟ ସମ୍ପର୍କରେ ଅବଗତ ହେବା ସହ ଗ୍ରାମାଞ୍ଚଳର ଲୋକମାନଙ୍କ ସହିତ ସିଧାସଳଖ ମିଶିବାର ସୁଯୋଗ ପାଇଥିଲେ । ଏହି ୫ ଦିନର କାର୍ଯ୍ୟକ୍ରମ ଶେଷ ଦିବସରେ ପ୍ରଶିକ୍ଷାର୍ଥୀମାନଙ୍କୁ ବ୍ଲକ୍ ତାଜମଣ୍ଡଳରେ ପୁନଃ

ବିଦାୟ ସମ୍ବର୍ଦ୍ଧନା ଦିଆଯାଇଥିଲା । ଏଥିରେ ଭାରତୀୟ ପ୍ରଶାସନିକ ସେବା ଅଧିକାରୀ ତଥା ତାଳଚେର ଉପଜିଲ୍ଲାପାଳ ସମୀର କୁମାର ଜେନା ଯୋଗଦେଇ ଏହି ଗାଁ ପରିଦର୍ଶନ ପ୍ରଶିକ୍ଷଣ କାର୍ଯ୍ୟକ୍ରମର ଅନୁକୂଳିତ ଆଗାମୀ ଦିନରେ ନିଜ ଚାକିରି ଜୀବନରେ ଉପଯୋଗ କରି ଦକ୍ଷ ପ୍ରଶାସନିକ ଅଧିକାରୀ ଭାବେ ଦାୟିତ୍ୱ ତୁଲାାଇବାକୁ ମତବ୍ୟକ୍ତ କରିଥିଲେ । ଅତିରିକ୍ତ

ଜିଲ୍ଲାପାଳ ପ୍ରତାପ ପ୍ରାତିମୟ ଓଡ଼ିଶା ପ୍ରସାଶନିକ ସେବା ଅଧିକାରୀମାନଙ୍କ ଆଗାମୀ ଚାକିରି ଜୀବନର ଉତ୍ତରୋତ୍ତର ଉନ୍ନତି କାମନା କରିଥିଲେ । କାର୍ଯ୍ୟକ୍ରମରେ ଅନୁଗୋଳ ବିଡିଓ ଡ. ବିଶ୍ୱ ଭୂଷଣ, ସହକାରୀ ଜିଲ୍ଲାପାଳ ସୁଜାତା କୁମାର ସାହୁ, ଜିଲ୍ଲା ନିଜାମତ ଅଧିକାରୀ ମନୁଧ କୁମାର ଦାସ ପ୍ରମୁଖ ଉପସ୍ଥିତ ରହି କାର୍ଯ୍ୟକ୍ରମରେ ସହଯୋଗ କରିଥିଲେ ।

■ ପ୍ରାଥମିକ ଶିକ୍ଷା ନିର୍ଦ୍ଦେଶାଳୟର ଛାଟ

ଛତୁ ଫୁଟିଲା ଭଳି ଖୋଲୁଥିବା ଘରୋଇ ସ୍କୁଲକୁ ନିୟନ୍ତ୍ରଣ କର

ଅନୁଗୋଳ, ୮ II (ସମିଧ): ଭୃତ୍ୟାଗର ଖଣ୍ଡେ ପାଇଲେ ଖୋଲିଲା ସ୍କୁଲ । ତାଲିମପ୍ରାପ୍ତ ଶିକ୍ଷକ ନାହାନ୍ତି, ଖେଳପଡ଼ିଆ ନାହିଁ, ନିରାପରା ନାହିଁ । ବେପାର ପାଇଁ ଏପରି ପସରା ମେଲାଇଥିବା ଘରୋଇ ସ୍କୁଲଗୁଡ଼ିକୁ ଛାଟ ଦେଇଛନ୍ତି ପ୍ରାଥମିକ ଶିକ୍ଷା ନିର୍ଦ୍ଦେଶାଳୟ । ଚିଠି ଫଟାଏ ୧୩୧୧୨ ତା ୧୯.୭.୨୫ ଅନୁସାରେ ପ୍ରତି ମାସରେ ଜିଲ୍ଲା ଶିକ୍ଷା ଅଧିକାରୀ ଓ ବ୍ଲକ୍ ଶିକ୍ଷା ଅଧିକାରୀ ଏଭଳି ଘରୋଇ ସ୍କୁଲଗୁଡ଼ିକୁ ଯାଞ୍ଚ କରି ରିପୋର୍ଟ ଦେବେ ।

ସ୍କୁଲର ଛାତ୍ର ଶିକ୍ଷକ ଅନୁପାତ, ସୁରକ୍ଷିତ କୋଠାବାଡ଼ି, ଚୟନକର୍ତ୍ତା, ପରିମଳ, ପାନୀୟ ଜଳ ବ୍ୟବସ୍ଥା, ତାଲିମପ୍ରାପ୍ତ ଶିକ୍ଷକ, ଖେଳପଡ଼ିଆ, ଲାଇବ୍‌ରେରୀ ଆଦି ଭିତ୍ତିଭୂମି ଯାଞ୍ଚ କରିବେ । ଉପଯୁକ୍ତ ଭିତ୍ତିଭୂମି ଓ ସୁବିଧା ନ ଥିଲେ ସେମାନଙ୍କ ଅନୁମତିପତ୍ର ପ୍ରତ୍ୟାହାର କରିନିଆଯିବ । ତେବେ ଗଣଶିକ୍ଷା ବିଭାଗର ଏହି ଚିଠିକୁ ଅଧିକାରୀମାନେ କେତେ ପାଳନ କରୁଛନ୍ତି ଆଉ ସ୍କୁଲ ଯାଞ୍ଚ କରୁଛନ୍ତି ତାହା ଦେଖିବାକୁ ବାକି ରହିଲା ।

ରୁଥସ୍ତରୀୟ ଅଧିକାରୀମାନଙ୍କ ତାଲିମ ଶିବିର

କିଶୋରନଗର, ୮ II (ସମିଧ): ଆଠମିଲିକ ବିଧାନସଭା ନିର୍ବାଚନ ମଣ୍ଡଳୀର ସମସ୍ତ ମତଦାନ କେନ୍ଦ୍ରର ରୁଥସ୍ତରୀୟ ଅଧିକାରୀଙ୍କ ପାଇଁ ଦୁଇଦିନିଆ ତାଲିମ କାର୍ଯ୍ୟକ୍ରମ ଶୁକ୍ରବାର ସମାପ୍ତ ହୋଇଛି । ରାଜ୍ୟ ମୁଖ୍ୟ ନିର୍ବାଚନ ଅଧିକାରୀଙ୍କ ନିର୍ଦ୍ଦେଶ ଅନୁଯାୟୀ ଆଗାମୀ ଶ୍ୱତନ୍ତ୍ର ସଭ୍ୟ ସଂଖ୍ୟାଧିନ ୨୦୨୫-୨୬ର ପ୍ରସ୍ତୁତି, ରୁଥସ୍ତରୀୟ ଅଧିକାରୀଙ୍କ ଆବଶ୍ୟକ ଦକ୍ଷତା ପାଇଁ ଏହି ତାଲିମ କାର୍ଯ୍ୟକ୍ରମ ହୋଇଥିଲା । ତୁରନ୍ତମ୍ଭ ଭୋଟର ତାଲିକା ପ୍ରସ୍ତୁତ ପାଇଁ ଆବଶ୍ୟକ ପଦକ୍ଷେପ ଗ୍ରହଣ



କରାଯାଇଥିଲା । ତାଲିକାରେ ଅନ୍ତର୍ଭୁକ୍ତ ବାଦ୍ ଦେବା, କିଛି ତ୍ରୁଟିଥିଲେ ସଂଶୋଧନ କରିବା, ଆଗାମୀ ଶ୍ୱତନ୍ତ୍ର ସଭ୍ୟ ସଂଖ୍ୟାଧିନ ୨୦୨୫-୨୬ରେ କିପରି କାର୍ଯ୍ୟ ସମ୍ପାଦନ କରାଯିବ ସେ ବିଷୟରେ ତାଲିମ ପ୍ରଦାନ କରାଯାଇଥିଲା । କିଶୋରନଗର ଏବଂ ଆଠମିଲିକ ବ୍ଲକ୍‌ରେ ୬ ଜଣ ବିଧାନସଭାସ୍ତରୀୟ ପ୍ରଶିକ୍ଷକ ମୋଟ ୨୬୮

ରୁଥସ୍ତରୀୟ ଅଧିକାରୀଙ୍କୁ ତାଲିମ ଦେଇଥିଲା । ନିର୍ବାଚନ ପ୍ରକ୍ରିୟାକୁ ସୁଗମ ସୁନିଶ୍ଚିତ କରିବା ପାଇଁ ଅଧିକାରୀଙ୍କ କ୍ଷମତା ବୃଦ୍ଧି କରିବା ଉପରେ ଏହି କାର୍ଯ୍ୟକ୍ରମରେ ଗୁରୁତ୍ୱାରୋପ କରାଯାଇଥିଲା । ଏହାସହ, ୨୯ଟି ନୂତନ ମତଦାନ କେନ୍ଦ୍ର ଯୋଡ଼ିବା ଏବଂ ଗୋଟିଏ ମତଦାନ କେନ୍ଦ୍ରକୁ ବିଲୋପ କରିବା ପାଇଁ ରାଜ୍ୟ ମୁଖ୍ୟ ନିର୍ବାଚନ ଅଧିକାରୀଙ୍କ ନିର୍ଦ୍ଦେଶ ପ୍ରସ୍ତାବ ପ୍ରଦାନ କରାଯାଇଛି । ୧୨୦୦ରୁ ଅଧିକ ମତଦାନ ଥିବା ସମସ୍ତ ମତଦାନ କେନ୍ଦ୍ରରେ ସୁବ୍ୟବସ୍ଥା କରାଯାଇଛି । ନିର୍ବାଚନ ପଞ୍ଜୀକରଣ ଅଧିକାରୀ ତଥା ଆଠମିଲିକ ଉପଜିଲ୍ଲାପାଳ ଉପେନ୍ଦ୍ର ଲୁହାଙ୍କ ତତ୍ତ୍ୱାବଧାନରେ ଏହି ତାଲିମ ଅନୁଷ୍ଠିତ ହୋଇଥିଲା ।

ଏଏସ୍‌ପି କାର୍ଯ୍ୟାଳୟ ଭୂତକୋଠିରେ ପରିଣତ

ତାଳଚେର, ୮ II (ସମିଧ)

କୋଇଲା ନଗରୀ ତାଳଚେର ଅଞ୍ଚଳରେ ଦିନକୁ ଦିନ ଜନସଂଖ୍ୟା ଦ୍ରୁତଗତିରେ ବୃଦ୍ଧି ପାଉଥିବା ବେଳେ ଏହାକୁ ଦୃଷ୍ଟିରେ ରଖି ରାଜ୍ୟ ସରକାର ତାଳଚେର ସହର ଦେଉଳବେଡ଼ାରେ ଜଣେ ଅତିରିକ୍ତ ଏସ୍‌ପିକୁ ନିଯୁକ୍ତି ଦେଇ କାର୍ଯ୍ୟାଳୟ ଖୋଲାଯାଇଥିଲା । ପରବର୍ତ୍ତୀ ସମୟରେ ଏହା ଉପଯୋଗୀ ନ ହେବାରୁ କୃଷ୍ଣାଳ ପଞ୍ଚାୟତ ତାଳବେଡ଼ା ଛକ ନିକଟରେ ଲକ୍ଷଲକ୍ଷ ଟଙ୍କା ଖର୍ଚ୍ଚ କରାଯାଇ କାର୍ଯ୍ୟାଳୟ



ନିର୍ମାଣ କରାଗଲା । ସେଠାରେ ଅତିରିକ୍ତ ଏସ୍‌ପି ରହିବା ସହ କାର୍ଯ୍ୟାଳୟ ମଧ୍ୟ ବେଶ୍‌ କିଛିଦିନ ଚାଲିଲା । ମାତ୍ର ସେହି

ଅଧିକାରୀଙ୍କ ଅବସର ଗ୍ରହଣ ଅବା ଅନ୍ୟାନ୍ୟ ବଦଳି ପରେ ଆଉ ଏଠାରେ କାହାକୁ ନିଯୁକ୍ତି ଦିଆଯାଇନାହିଁ । ଫଳରେ ଏହି କାର୍ଯ୍ୟାଳୟ ଏବେ ଭୂତକୋଠିରେ ପରିଣତ ହୋଇଛି । ତାଳଚେରରେ ରାହାଜୀନା, ଛିନ୍‌ତାଇ, ତ୍ରୁପ୍ତ କାରବାର, ରାସ୍ତା ଦୁର୍ଘଟଣା, ଖର୍ଚ୍ଚଗୁଡ଼ିକରୁ କୋଇଲା, ଡିଜେଲ୍, ଯନ୍ତ୍ରାଂଶ ଚୋରି ଏବଂ ଅସାମାଜିକ କାର୍ଯ୍ୟକାଳପ ବ୍ୟାପକ ବୃଦ୍ଧି ପାଉଥିବା ବେଳେ ତାଳଚେରକୁ କାହିଁକି ଅଣବେଶା କରାଯାଉଛି ତାକୁ ନେଇ ବୁଦ୍ଧିଜୀବୀ ମଞ୍ଚଳରେ ପ୍ରଶ୍ନବାଦୀ ସୃଷ୍ଟି ହୋଇଛି । ୨୦୨୧ରେ ତତ୍କାଳୀନ ତିଆରିକ

ଡ. ସାର୍ଥକ ଷଡ଼ଙ୍ଗୀ ଓ ଏସ୍‌ପି ଜଗମୋହନ ମାନା ଏହାର ଉଦଘାଟନ କରିଥିଲେ । ଏଠାରେ ଅତିରିକ୍ତ ଏସ୍‌ପି ନିଯୁକ୍ତ ହେବା ପରେ କିଛିକା୍‌ଶରେ ତାଳଚେରରେ ଆଇନଶୃଙ୍ଖଳା ସ୍ଥିତିରେ ସୁଧାର ଆସିଥିଲା । ହେଲେ ଏବେ ଏହି କାର୍ଯ୍ୟାଳୟ ଭୂତକୋଠିରେ ପରିଣତ ହୋଇଥିଲେ ମଧ୍ୟ ଏପର୍ଯ୍ୟନ୍ତ କାହାକୁ ନିଯୁକ୍ତି ଦିଆଗଲା ନାହିଁ । ସରକାର ଏଠାରୁ ଦୈନିକ କୋଟି କୋଟି ଟଙ୍କା ରାଜସ୍ୱ ନେଉଥିଲେ ମଧ୍ୟ ତାଳଚେରକୁ ସବୁକ୍ଷେତ୍ରରେ ଅଣବେଶା କରାଯାଉଥିବା ଅଭିଯୋଗ ହେଉଛି ।

ପବିତ୍ର ରାଶୀ ପୂର୍ଣ୍ଣିମା ଅବସରରେ ଆପଣମାନଙ୍କୁ ହାର୍ଦ୍ଦିକ ଶୁଭେଚ୍ଛା ଓ ଶୁଭକାମନା ।

ଅଜୟ ମଣ୍ଡଳ
ଦୁର୍ଗା ମୋଟର୍ସ ଏମ୍. ଡି. - ୧୩ ମାଲକାନଗିରି

ଆଶ୍ଚରସନ-ତେନ୍ଦୁଲକର ଟ୍ରଫି

ଅନାବଶ୍ୟକ ତୁଟି ଯୋଗୁଁ ସିରିଜ୍ ହାତଛଡ଼ା



ଗିଲ୍‌ ରନ୍ ଆଉଟ୍



ସିରାଇ ପ୍ଲେଡ୍ ଅନ୍

ନୂଆଦିଲ୍ଲୀ, ୮୮ (ଏକେନ୍ସି):

ଈଲଣ୍ଡରେ ନିକଟରେ ଶେଷ ହୋଇଥିବା ଆଶ୍ଚରସନ-ତେନ୍ଦୁଲକର ଟ୍ରଫିର ୫ ମ୍ୟାଚ୍ ବିଶିଷ୍ଟ ଟେଷ୍ଟ ସିରିଜ୍‌ରେ କଠିନ ପରିଶ୍ରମ ଓ ଭଲ ଖେଳିଥିଲେ ମଧ୍ୟ ଘରୋଇ ଦଳ ସହ ଭାରତ ୨-୨ରେ ସିରିଜ୍‌ ଅମାମ୍ୟସିତ ରଖିଛି । କିନ୍ତୁ ପ୍ରାଧାନ୍ୟ ବିସ୍ତାର କରୁଥିବା ଦଳକୁ ସର୍ବଦା ବିଜୟ ମିଳେନାହିଁ । ୨୦୧୮ରେ ଈଲଣ୍ଡଠାରୁ ୪-୧ରେ ଟେଷ୍ଟ ସିରିଜ୍‌ ହାରିବା ପରେ ଏକଥା କହିଥିଲେ ବିରାଟ କୋହଲି । ୨୦୨୧-୨୨ ଓ ୨୦୨୫ରେ ଭାରତ-ଈଲଣ୍ଡ ଟେଷ୍ଟ ସିରିଜ୍‌ ଖୁବ୍‌ ପ୍ରତିଦ୍ୱନ୍ଦ୍ୱିତାମୂଳକ ହୋଇଥିଲା । ଉଭୟ ସିରିଜ୍‌ରେ ଭାରତ ପ୍ରାଧାନ୍ୟ ବିସ୍ତାର କରିଥିଲେ ମଧ୍ୟ ବିଜୟୀ ହୋଇ ପାରି ନ ଥିଲା । କିନ୍ତୁ ସିରିଜ୍‌ର ଉପ୍ୟକ୍ତ ତର୍କିମା କଲେ ଜଣାଯାଏ, ଗୁରୁତ୍ୱପୂର୍ଣ୍ଣ

ସମୟରେ ଭାରତୀୟ ଖେଳାଳିଙ୍କ ଅନିଚ୍ଛାକୃତ ତୁଟି ଓ ପ୍ରତିଦ୍ୱନ୍ଦ୍ୱୀତା ଭାଗ୍ୟ ସହାୟ ହେବାକୁ ଭାରତ ଏହି ସିରିଜ୍‌ରେ ବିଜୟୀ ହେବାକୁ ବଞ୍ଚିତ ହୋଇଥିଲା । ଅନ୍ୟପକ୍ଷରେ ଦେଖିବାକୁ ଗଲେ ୨୦୧୯ ପରଠାରୁ ଅଷ୍ଟ୍ରେଲିଆ ଓ ଭାରତ ପରି ଶକ୍ତିଶାଳୀ ଦେଶ ବିପକ୍ଷରେ ଈଲଣ୍ଡ ଉଭୟ ଘରୋଇ ଓ ବିଦେଶ ମାଟିରେ ୪ଟି ଟେଷ୍ଟ ସିରିଜ୍‌ ଖେଳିଥିଲେ ମଧ୍ୟ ଗୋଟିଏ ହେଲେ ଜିତିପାରିନାହିଁ । ବର୍ତ୍ତମାନ ଖେଳାଯାଇଥିବା ସିରିଜ୍‌ରେ ଭାରତୀୟ ବ୍ୟାଟର ୩୯.୭୭ ହାରରେ ରନ୍‌ ସଂଗ୍ରହ କରି ୧୨ଟି ଶତକ ହାସଲ କରିଥିଲେ । ଈଲଣ୍ଡ ବ୍ୟାଟର ୩୬.୫୩ ହାରରେ ରନ୍‌ ସଂଗ୍ରହ କରିବା ସହ ୯ଟି ଶତକ ହାସଲ କରିଥିଲେ । ଭାରତୀୟ ଯେଉଁ ବୋଲରମାନେ ଡିକେଟ୍‌ପ୍ରତି ୩୪.୯୫ ଓ ଈଲଣ୍ଡ ଯେଉଁର ୩୬.୫୩ ହାରରେ ରନ୍‌ ବ୍ୟୟ କରିଥିଲେ ।

ଅବଶ୍ୟ ଏହା ସମ୍ଭବ ହୋଇଛି ଈଲଣ୍ଡର ‘ବାକ୍‌ବଲ୍‌’ ମାଟି ଯୋଗୁଁ । ଯେଉଁ ସିରିଜ୍‌ରେ ଭାରତ ଅନେକ କ୍ଷେତ୍ରରେ ପ୍ରାଧାନ୍ୟ ବିସ୍ତାର କରିଥିଲେ ମଧ୍ୟ ଅନିଚ୍ଛାକୃତ ବା ଅନାବଶ୍ୟକ ତୁଟି ଯୋଗୁଁ ସଫଳତା ମିଳିନାହିଁ । ନିୟନ୍ତ୍ରଣରେ ଥିବା ବଳରେ ଭାରତୀୟ ବ୍ୟାଟର ୨୨ଥର ଆଉଟ୍‌ ହୋଇଥିଲାବେଳେ ଈଲଣ୍ଡର ମାତ୍ର ୯ଜଣ ଖେଳାଳି ଆଉଟ୍‌ ହୋଇଛନ୍ତି । ପ୍ରଥମ ଟେଷ୍ଟରେ ଏହିପରି ବଳରେ ଆଉଟ୍‌ ହୋଇ ଅଧିମାତ୍ର ଶୁଦ୍ଧମାନ ଗିଲ୍‌ ଏହି ଧାରା ଆରମ୍ଭ କରିଥିଲେ । ଏହା ପରେ ଭାରତର ବ୍ୟାଟ୍‌ ବିପର୍ଯ୍ୟୟର ସମ୍ମୁଖୀନ ହୋଇଥିଲା । ପ୍ରଥମ ଟେଷ୍ଟରେ ଏକଦା ଭାରତ ୩ ଡିକେଟ୍‌ରେ ୪୩୦ ରନ୍‌ କରିଥିଲାବେଳେ ଗିଲ୍‌ଙ୍କ ଅନାବଶ୍ୟକ ଆଉଟ୍‌ ପରେ ଦଳ ୪୬୧ରେ ଅଲଆଉଟ୍‌ ହୋଇଥିଲା ।

ଭ୍ରମ୍‌ କ୍ୟାଚ୍‌ରୁ ଈଲଣ୍ଡକୁ ଫାଇଦା

ଯେଉଁ ପିଚ୍‌ରେ ବ୍ୟାଟରକୁ ସୁହାଇଥାଏ, ସେଠାରେ ବୋଲରମାନେ ନିଜ ଫିଲ୍ଡରଙ୍କଠାରୁ କିଛି ଅଧିକ ସହାୟତା ଆଶା କରିଥାନ୍ତି । କିନ୍ତୁ ଏହି ଟେଷ୍ଟ ସିରିଜ୍‌ରେ ଠିକ୍‌ ଓଲଟା ହୋଇଛି । ଭାରତୀୟ ଫିଲ୍ଡରମାନେ ଏହି ସିରିଜ୍‌ରେ ୨୩ଟି ଓ ଈଲଣ୍ଡ ଖେଳାଳି ୧୭ଟି କ୍ୟାଚ୍‌ ଭ୍ରମ୍‌ କରିଛନ୍ତି । ଯାହା ଫଳରେ ଏମାନେ ୭୧୮ ରନ୍‌ ଅଧିକ ବ୍ୟୟ କରିଛନ୍ତି । ଭାରତୀୟମାନେ ଭ୍ରମ୍‌ କ୍ୟାଚ୍‌ରୁ ୫୮୭ ରନ୍‌ ଉଠାଇଛନ୍ତି । ଜଣେ ବ୍ୟାଟରଙ୍କ ପ୍ରଥମ କ୍ୟାଚ୍‌ ଭ୍ରମ୍‌ ହେବା ପରେ ସେ ଯେତିକି ଅଧିକ ରନ୍‌ ସଂଗ୍ରହ କରିଛନ୍ତି ତାହାକୁ ହିସାବ କରାଯାଇଛି । ଏହି ଭ୍ରମ୍‌ କ୍ୟାଚ୍‌ ଯୋଗୁଁ ସର୍ବାଧିକ ଫାଇଦା ମିଳିଛି ଈଲଣ୍ଡର ହ୍ୟାରୀ ବୁକ୍‌ଙ୍କୁ । ସେ ସିରିଜ୍‌ରେ ୪୮୧ ରନ୍‌ କରିଥିଲାବେଳେ କ୍ୟାଚ୍‌ ଭ୍ରମ୍‌ ଯୋଗୁଁ ୨୪୦ ରନ୍‌ର ଫାଇଦା ପାଇଥିଲେ । କିନ୍ତୁ ଟେଷ୍ଟରେ

ସେ ଖାତା ଖୋଲିବା ପୂର୍ବରୁ ବୁମ୍‌ରାଙ୍କ ଦ୍ୱାରା ଆଉଟ୍‌ ହୋଇଥିଲେ । କିନ୍ତୁ ତାହା ନୋ ବଲ୍‌ ହେବାରୁ ୯୯ ରନ୍‌ କରିଥିଲେ । ଏହି କ୍ୟାଚ୍‌ ଭ୍ରମ୍‌ରୁ ଜେମି ସ୍ଟୁଅର୍ଟ୍‌ ୧୩୦, ଓଲି ପୋପ୍‌ ୧୨୩ ରନ୍‌ ଅଧିକ କରିଥିଲେ । ଭାରତୀୟମାନେ ମଧ୍ୟ ଶେଷ ୨ଟି ଟେଷ୍ଟରୁ ଭ୍ରମ୍‌ କ୍ୟାଚ୍‌ ଯୋଗୁଁ ଫାଇଦା ଉଠାଇଥିଲେ । ମାଞ୍ଚେଷ୍ଟରରେ ରବାନ୍ଦ୍ର ଜାଡେଜା, ଓଭାଲ ଟେଷ୍ଟରେ ୨ଥର ଯଶ୍ୱୀନ୍‌ ଜୟସାଲଙ୍କ କ୍ୟାଚ୍‌ ଭ୍ରମ୍‌ ହେବା ପରେ ଶତକ ହାସଲ କରିଥିଲେ । ଶେଷ ଟେଷ୍ଟରେ ମାଜେର୍‌ଝର୍‌ମ୍ୟାନ୍‌ ଭାବେ ଆସି ଆକାଶ୍‌ଗାଘ ୬୬୭ ରନ୍‌ କରିଥିଲେ । କିନ୍ତୁ ସେ ୨୧ ରନ୍‌ କରିଥିଲାବେଳେ ତାଙ୍କ ପ୍ରଥମ କ୍ୟାଚ୍‌ ଭ୍ରମ୍‌ ହୋଇଥିଲା । ସିରିଜ୍‌ରେ ଗିଲ୍‌ ୭୫୪ ରନ୍‌ କରିଥିଲେ ମଧ୍ୟ କ୍ୟାଚ୍‌ ଭ୍ରମ୍‌ ପରେ ମାତ୍ର ୫୭ ରନ୍‌ କରିଥିଲେ ।

ଏହି ଟେଷ୍ଟର ବିତୀୟ ଇନିଂସରେ ଉପଅଧିନାୟକ ରକ୍ଷତ ପନ୍ଥ ଦମ୍‌ର ସହ ବ୍ୟାଟ୍‌ କରୁଥିଲାବେଳେ ପ୍ରତିପକ୍ଷ ସୋଏବ ବସିରଙ୍କୁ ଅନାବଶ୍ୟକ ସର୍ତ୍ତ ମାରି ଆଉଟ୍‌ ହୋଇଥିଲେ । ଯାହା ଫଳରେ ଭାରତ ଏକଦା ୩ ଡିକେଟ୍‌ରେ ୨୮୭ ରନ୍‌ କରିଥିଲାବେଳେ ୩୬୪ରେ ଅଲଆଉଟ୍‌ ହୋଇଥିଲା । ଲର୍ଡ୍‌ରେ ଅନୁଷ୍ଠିତ ତୃତୀୟ ଟେଷ୍ଟରେ ରକ୍ଷତ ପନ୍ଥ ଲକ୍ଷ୍ମ ପୂର୍ବରୁ ଅନାବଶ୍ୟକ ଭାବେ ରନ୍‌ ଆଉଟ୍‌ ହେବା, ସୋଏବ ବସିରଙ୍କ ଦଳରେ ମହମ୍ମଦ ସିରାଇ ଭଲ ଖେଳିବା ପରେ ମଧ୍ୟ ପ୍ଲେଡ୍‌ ଅନ୍‌ ହେବା ଭାରତୀୟ ଖେଳାଳିଙ୍କ ଦ୍ୱାରା ହୋଇଥିବା ଅନିଚ୍ଛାକୃତ ତୁଟି ମଧ୍ୟରେ ଅନ୍ୟତମ । ଯେଉଁ ସିରିଜ୍‌ରେ ୨ଟି ଟେଷ୍ଟ ୨୫ରୁ କମ୍‌ ରନ୍‌ ମଧ୍ୟରେ ଫଳାଫଳ ମିଳିଛି, ସେଠାରେ ଏଭଳି ଅନିଚ୍ଛାକୃତ ଓ ଅନାବଶ୍ୟକ ତୁଟିରୁ ପ୍ରତିପକ୍ଷ ଦଳକୁ ଫାଇଦା ମିଳିଛି । ଭାରତ ପ୍ରାଧାନ୍ୟ ବିସ୍ତାର କରି ମଧ୍ୟ ସିରିଜ୍‌ ଜିତିବାରେ ସମର୍ଥ ହୋଇନାହିଁ ।

୧୯ ବର୍ଷରୁ କମ୍‌ ଅଷ୍ଟ୍ରେଲୀୟ ଦଳରେ ଦୁଇ ଭାରତୀୟ ବଂଶୋଦ୍ଭବ ଆର୍ଯ୍ୟନ ଓ ଯଶ୍

ମେଲବୋର୍ଣ୍ଣ, ୮୮ (ଏକେନ୍ସି): ୧୯ ବର୍ଷରୁ କମ୍‌ ଭାରତୀୟ କ୍ରିକେଟ୍‌ ଦଳ ଏକ ମଲ୍ଲିକୁଲ ଫର୍ମାଟ୍‌ରେ ଖେଳିବାକୁ ଅଷ୍ଟ୍ରେଲିଆ ଗସ୍ତରେ ଯିବ । ସେପ୍ଟେମ୍ବର ୨୧ରୁ ଆରମ୍ଭ ହେବାକୁ ଥିବା ଏହି ଗସ୍ତ ଲାଗି ଟିମ୍‌ ନେଲସନଙ୍କ ପ୍ରଶିକ୍ଷଣରେ ଅଷ୍ଟ୍ରେଲିଆ ଜୁନିଅର ଦଳ ପ୍ରସ୍ତୁତି ଆରମ୍ଭ କରିଛି । ପ୍ରଥମ ଦଫାରେ ଏହି ଟୁର ଲାଗି ଏକ ୧୫ ଜଣିଆ ୧୯ ବର୍ଷରୁକମ୍‌ ଅଷ୍ଟ୍ରେଲିଆ କ୍ରିକେଟ୍‌ ଦଳ ଯୋଗଣା କରାଯାଇଛି । ଏହି ଦଳରେ ଦୁଇ ଭାରତୀୟ ବଂଶୋଦ୍ଭବ ଖେଳାଳି ସ୍ଥାନ ପାଇଛନ୍ତି । ସେମାନେ




ହେଲେ ଆର୍ଯ୍ୟନ ଶର୍ମା ଓ ଯଶ ଦେଶମୁଖ । ଅଷ୍ଟ୍ରେଲିଆର ଘରୋଇ କ୍ରିକେଟ୍‌ରେ ସଫଳତା ପାଇବା ପରେ ଏମାନଙ୍କୁ ଜାତୀୟ ଦଳରେ ସାମିଲ କରାଯାଇଛି । ଭିକ୍ଟୋରିଆ

ପକ୍ଷରୁ ଖେଳୁଥିବା ଆର୍ଯ୍ୟନ ଜଣେ ଟପ୍‌ ଅର୍ଡର ବ୍ୟାଟର । ସେହିପରି ଦେଶମୁଖ ଜଣେ ଯେଉଁ ବୋଲି ଅଲରାଉଣ୍ଡର । ଏବେ ଅଷ୍ଟ୍ରେଲୀୟ କ୍ରିକେଟ୍‌ରେ ଭାରତୀୟ ବଂଶୋଦ୍ଭବ ଖେଳାଳି ସ୍ଥାନ ପାଇଛନ୍ତି । ଲେର୍‌ ସ୍ଥିନର ତନବାର ସାଙ୍ଗା ଏବେ ଅଷ୍ଟ୍ରେଲିଆ-ଏ ଦଳର ନେତୃତ୍ୱ ନେଇଥିଲେ । ଏଣୁ ଅଷ୍ଟ୍ରେଲିଆରେ ମଧ୍ୟ ଅନ୍ୟ ଦେଶର ଖେଳାଳିଙ୍କୁ ସ୍ଥାନ ମିଳୁଛି । ଏହି ଗସ୍ତରେ ୩ଟି ଦିନିକିଆ ଓ ୨ଟି ଅନ୍ତର୍ଜାତୀୟ ଟେଷ୍ଟ ମ୍ୟାଚ୍‌ ଖେଳାଯିବାର କାର୍ଯ୍ୟକ୍ରମ ରହିଛି ।

ଦୁଷ୍ପର୍‌ ଅଭିଯୋଗରେ ପାକିସ୍ତାନୀ କ୍ରିକେଟର ହାଇଦର୍‌ ଅଲି ଗିରଫ

ଲଣ୍ଡନ, ୮୮ (ଏକେନ୍ସି): ବ୍ରିଟେନର ଜଣେ ମହିଳାଙ୍କୁ ଦୁଷ୍ପର୍‌ କରିବା ଅଭିଯୋଗରେ ପାକିସ୍ତାନର ଜଣେ ପ୍ରତିଷ୍ଠିତ ଟି-୨୦ କ୍ରିକେଟ ଖେଳାଳି ହାଇଦର୍‌ ଅଲିଙ୍କୁ ମି ୧୫ ଷ୍ଟର ଗ୍ରେଟର ପୁଲିସ୍‌ ଗିରଫ କରିଛି । ହାଇଦର ଏବେ ଜେଲ୍‌ରେ ଥିଲାବେଳେ ଅଗଷ୍ଟ ୪ ତାରିଖ ଦିନ ତାଙ୍କୁ ଗିରଫ କରାଯାଇଥିଲା । ପାକିସ୍ତାନ-ଏ ଦଳର ଈଲଣ୍ଡ ଗସ୍ତବେଳେ ମାଞ୍ଚେଷ୍ଟରର ଏକ ସ୍ଥାନରେ ଏହି ଘଟଣା ଗତ ଜୁଲାଇ ୨୩ରେ ଘଟିଥିଲା । ଗିରଫ ହେବା ପରେ ହାଇଦରଙ୍କୁ ପାକିସ୍ତାନ କ୍ରିକେଟ୍‌ ବୋର୍ଡ୍‌ ସ୍ୱସ୍ତେଷ୍ଟ କରିଛି । ବିଚାର ଶେଷ ନ ହେବା ଯାଏ ଏହା ବଳବତ୍ତର ରହିବ । ୨୦୨୦ରେ ଅନ୍ତର୍ଜାତୀୟ ତେନ୍ଦୁ କରିଥିବା ହାଇଦର ପାକିସ୍ତାନ ସିନିଅର ଟିମ୍‌ ପକ୍ଷରୁ ୩୫୫ଟି ଟି-୨୦ ଓ ୨ଟି ଦିନିକିଆ ମ୍ୟାଚ୍‌ ଖେଳିଛନ୍ତି ।



ଲଣ୍ଡନରେ କୋହଲିଙ୍କ ଅଭ୍ୟାସ

ନୂଆଦିଲ୍ଲୀ, ୮୮ (ଏକେନ୍ସି): ଭାରତୀୟ କ୍ରିକେଟ୍‌ ଦଳର ପୂର୍ବତନ ଅଧିନାୟକ ଚିଆ ସୁପରଷ୍ଟାର ବିରାଟ କୋହଲି ଦେବାକୁ ପଛାଇ ନ ଥିଲେ । ଏବେ ଭାରତ ସେପ୍ଟେମ୍ବର ୯ରୁ ଟି-୨୦ ଫର୍ମାଟ୍‌ରେ ଏସିଆ କପ୍‌ ଖେଳିବ । କିନ୍ତୁ କୋହଲି ଟି-୨୦ରୁ ଅବସର ନେଇ ସାରି ଥିବା ରୁ ଏହି ଟୁର୍ଣ୍ଣାମେଣ୍ଟରେ ଖେଳିପାରିବେ ନାହିଁ । କିନ୍ତୁ ଭାରତୀୟ ଦଳ ତାହାର ପରବର୍ତ୍ତୀ ଦିନିକିଆ ସିରିଜ୍‌ ଅଷ୍ଟ୍ରେଲିଆ ସହ ଅକ୍ଟୋବର ୧୯ରୁ ୨୫ ଯାଏ ଖେଳିବ । ଏହି ସିରିଜ୍‌ରେ ସେ ଦଳରେ



ପ୍ରତିଯୋଗିତାମୂଳକ କ୍ରିକେଟ୍‌କୁ ଫେରିବା ଲାଗି ପ୍ରସ୍ତୁତି ଆରମ୍ଭ କରିଛନ୍ତି । ଲଣ୍ଡନରେ ବସବାସ କରୁଥିବା ଆଇପିଏଲ୍‌ ଟିମ୍‌ ଗୁଜରାଟ୍‌ ଟାଇଟନ୍‌ସ୍‌ର ଆସିଷ୍ଟାଣ୍ଟ କୋର୍‌ ନଇମ ଅମିନଙ୍କ ତତ୍ତ୍ୱାବଧାନରେ ସେ ଶୁକ୍ରବାର ଅଭ୍ୟାସ କରିଥିଲେ । ଧୂସର ରଙ୍ଗର ଏକ ଟି-ସାର୍ଟ୍‌ ପିନ୍ଧି

ବାମିଲ୍‌ ହେବେ ବୋଲି ଆଶା କରାଯାଇଛି । ଅଗଷ୍ଟରେ ବଂଲାଦେଶ ସହ ଭାରତର ଦିନିକିଆ କ୍ରିକେଟ୍‌ ଖେଳିବାର କାର୍ଯ୍ୟକ୍ରମ ଥିଲା । କିନ୍ତୁ ଏହି ଗସ୍ତ ବାତିଲ ହେବାକୁ କୋହଲିଙ୍କ ଫେରିବା ବିଳମ୍ବିତ ହୋଇଛି । କୋହଲି ଏବେ ଦମ୍‌ର ସହ ଅଭ୍ୟାସ କରୁଥିବା ଦେଖାଯାଇଛି ।

ଝାଲ୍‌ ଆଥଲେଟିକ୍‌ କଣ୍ଠିନେଣ୍ଟାଲ୍‌ ଟୁର ଲାଗି କଲିଙ୍ଗ ପ୍ରସ୍ତୁତ

ଭୁବନେଶ୍ୱର, ୮୮ (ସମିସ୍):

ଆଉ ଗୋଟିଏ ଦିନ ପରେ ଆଇକନିକ କଲିଙ୍ଗ ଷ୍ଟାଡିୟମରେ ଅନୁଷ୍ଠିତ ହେବାକୁ ଯାଉଛି ଦିନିକିଆ ଝାଲ୍‌ କଣ୍ଠିନେଣ୍ଟାଲ୍‌ ଟୁର୍ (ଗ୍ରୋଥ୍‌ ଲେଭେଲ୍‌) ପ୍ରତିଯୋଗିତା । ଆଥଲେଟିକ୍‌ ଫେଡେରେସନ୍‌ ଅଫ୍‌ ଇଣ୍ଡିଆ (ଏଏଫଆଇ) ଓ ଓଡ଼ିଶା ସରକାରଙ୍କ ମିଳିତ ସହଯୋଗରେ ଏହି ବିଶ୍ୱସ୍ତରୀୟ ଟୁର୍ଣ୍ଣାମେଣ୍ଟ ଲାଗି ସମସ୍ତ ପ୍ରକାର ପ୍ରସ୍ତୁତି ଶେଷ ହୋଇଛି । ଏସିଆନ୍‌ କପ୍‌ ଆଥଲେଟିକ୍‌ ପରେ ଏହା ଦ୍ୱିତୀୟ ଅନ୍ତର୍ଜାତୀୟ ଇଭେଣ୍ଟ୍‌ । ଏଣୁ ଏହାକୁ କିପରି ସଫଳତାର ସହ ଆୟୋଜନ କରାଯାଇପାରିବ ସେଥିଲାଗି ଆୟୋଜକମାନେ କୋରସୋର ଉଦ୍ୟମ ଚଳାଇଛନ୍ତି । ଏହି ଇଭେଣ୍ଟର ସଫଳତା ବଳରେ କଲିଙ୍ଗରେ ଅଧିକ ଅନ୍ତର୍ଜାତୀୟ ଆଥଲେଟିକ୍‌ ପ୍ରତିଯୋଗିତା ଆୟୋଜିତ ହେବାର ଗାଥା ପରିଷ୍କାର ହେବ । କଲିଙ୍ଗରେ ଏକାଧିକ ଅନ୍ତର୍ଜାତୀୟ ପ୍ରତିଯୋଗିତା, ବିଶେଷ କରି ହକି ଖେଳରେ ଦୁଇଥର ବିଶ୍ୱକପ୍‌ ସଫଳତାର ସହ ଆୟୋଜିତ ହେବା ପରେ ଏହି ଷ୍ଟାଡିୟମର ଗୁରୁତ୍ୱ ଅନେକ ପରିମାଣରେ ବଢ଼ିଯାଇଛି । କ୍ରିକେଟ୍‌ ବାଦ୍‌ ଦେଇ ଅନେକ ଆଲିମ୍ପିକ୍‌ ଖେଳରେ ଏଠାରେ ଅନ୍ତର୍ଜାତୀୟ ପ୍ରତିଯୋଗିତା ଅନୁଷ୍ଠିତ ହୋଇଛି ।



ପ୍ରତିଯୋଗିତା ଲାଗି ୧୫ଟି ଦେଶରୁ ୧୭୦ଜଣ କ୍ରୀଡାବିତ ପଞ୍ଜିକରଣ କରିଛନ୍ତି । ଶୁକ୍ରବାର ଦ୍ୱିତୀୟ ସର୍ବାଧିକ ପ୍ରତିଯୋଗୀ ୧୩ ଜଣଙ୍କୁ ନେଇ ନେପାଳ ଦଳ ଏଠାରେ ପହଞ୍ଚିଛନ୍ତି । ସେମାନଙ୍କୁ ଭବ୍ୟସ୍ୱାଗତ ଦିଆଯାଇ ହୋଟେଲରେ ରଖାଯାଇଛି । ଅନ୍ୟ ଦେଶର କିଛି ପ୍ରତିଯୋଗୀ ମଧ୍ୟ ଏଠାରେ ପହଞ୍ଚିଛନ୍ତି । ଏମାନଙ୍କ ମଧ୍ୟରୁ ଅଧିକାଂଶ ପ୍ରତିଯୋଗୀ ଆଜି କଲିଙ୍ଗ ଷ୍ଟାଡିୟମ୍‌ ବୁଲି ଦେଖୁଛନ୍ତି । ଏମାନେ ଷ୍ଟାଡିୟମରେ ଥିବା ସୁବିଧା ସୁଯୋଗର କୁହାଯା ପ୍ରଶଂସା କରିଛନ୍ତି ।

ଭାରତୀୟ ଆଥଲେଟିକ୍‌ର ଦୁଇ ବରିଷ୍ଠ ସଂଗଠକ ଆଦିଲ ସୁମିତ୍ରାଲା ଓ ଲଳିତ ଭାନୋଟ୍‌ ଟୁର୍ଣ୍ଣାମେଣ୍ଟ ଆୟୋଜନର ତଦାରଖ କରୁଛନ୍ତି । ଯୁବ ପିଢ଼ିର ଆୟୋଜକ ତଥା ବାହାଦୁର ସିଂହ ସାଗୋ, ସହାପ ମେହେଟ୍‌ ଓ ଟେକ୍ନିକାଲ୍‌ ଏକ୍ସପର୍ଟ୍‌ ଷ୍ଟାନ୍‌ଲି ବି ଜୋନ୍‌ ଏଠାରେ ଉପସ୍ଥିତ ରହି ପ୍ରତ୍ୟକ୍ଷ ଭାବେ ଆୟୋଜନର ପ୍ରସ୍ତୁତି ଚଳାଇଛନ୍ତି । ଅତ୍ରେଇ ଘଣ୍ଟାର ସମୟ ଅବଧି ମଧ୍ୟରେ ୧୯ ଗୋଟି ଇଭେଣ୍ଟ ଆୟୋଜିତ ହେବ । ଭାରତ ପରେ ନେପାଳରୁ ସର୍ବାଧିକ ୧୩ଜଣ,

ଦୁଲୀପ୍‌ ଟ୍ରଫିରୁ ଘରୋଇ କ୍ରିକେଟ୍‌ ସିଜନ ଆରମ୍ଭ

ନୂଆଦିଲ୍ଲୀ, ୮୮ (ଏକେନ୍ସି): ଭାରତରେ ଘରୋଇ କ୍ରିକେଟ୍‌ ଟୁର୍ଣ୍ଣାମେଣ୍ଟ ଦୁଲୀପ୍‌ ଟ୍ରଫିରୁ ଆରମ୍ଭ ହେବ । ଏହା ମଧ୍ୟରେ ବେଙ୍ଗାଲୁରୁରେ ଅଗଷ୍ଟ ୨୮ରୁ ଆରମ୍ଭ ହେବାକୁ ଥିବା ଏହି ଟୁର୍ଣ୍ଣାମେଣ୍ଟ ଲାଗି ସମସ୍ତ ପ୍ରସ୍ତୁତି ଶେଷ ହୋଇଛି । ଆନ୍ଧ୍ରକୋନ୍‌ ନକ୍‌ଆଉଟ୍‌ ଭିତ୍ତିରେ ଏହି ଟୁର୍ଣ୍ଣାମେଣ୍ଟ ସେପ୍ଟେମ୍ବର ୧୫ରେ ଶେଷ ହେବ । ପରେ ଅକ୍ଟୋବର ୧ରୁ ୫ ତାରିଖଯାଏ ଇରାନି କପ୍‌ ଖେଳାଯିବ । ରଣଜୀ ଟ୍ରଫି ଚାମ୍ପିଅନ ବିଦର୍ଭ ଓ ଅବଶିଷ୍ଟ ଭାରତ ଏକାଦଶ ମଧ୍ୟରେ ଏହି ୫ ଦିନିଆ ମ୍ୟାଚ୍‌ ଖେଳାଯିବ । ଏହା ପରେ ଆରମ୍ଭ ହେବ ଘରୋଇ କ୍ରିକେଟ୍‌ର ସବୁଠାରୁ ବଡ଼ ଟୁର୍ଣ୍ଣାମେଣ୍ଟ ରଣଜୀ ଟ୍ରଫି । ଗତବର୍ଷ ଭଳି ଏଥର ମଧ୍ୟ ଦୁଇଟି ପର୍ଯ୍ୟାୟରେ ଏହି ଟୁର୍ଣ୍ଣାମେଣ୍ଟ ଖେଳାଯିବ । ଟୁର୍ଣ୍ଣାମେଣ୍ଟର ଏଲିଟ୍‌ କାର୍ଗାରୋର ପ୍ରଥମ ପର୍ଯ୍ୟାୟ ଅକ୍ଟୋବର ୧୫ରୁ ନଭେମ୍ବର ୧୯ଯାଏ ଆରମ୍ଭ ହେବ । ଏଲିଟ୍‌ ରଣଜୀ ଲିଗର ଦ୍ୱିତୀୟ ପର୍ଯ୍ୟାୟ ୨୦୨୬ ଜାନୁଆରୀ ୨୨ରୁ ଫେବୃଆରୀ ୧ ଯାଏ ଖେଳାଯିବ । ଫେବୃଆରୀ ୬ରୁ ୨୯ ମଧ୍ୟରେ ରଣଜୀ ନକ୍‌ଆଉଟ୍‌ ଟୁର୍ଣ୍ଣାମେଣ୍ଟ ଖେଳାଯିବାର କାର୍ଯ୍ୟକ୍ରମ ରହିଛି । ରଣଜୀ ଟ୍ରେନ୍‌ ଲିଗର ପ୍ରଥମ ପର୍ଯ୍ୟାୟ ଅକ୍ଟୋବର ୧୫ରୁ ନଭେମ୍ବର ୧୯ ଖେଳାଯିବ । ଜାନୁଆରୀ ୨୨ରୁ ୨୬ ତାରିଖ ମଧ୍ୟରେ ଫାଇନାଲ୍‌ ଅନୁଷ୍ଠିତ ହେବ । ନଭେମ୍ବର ୧୯ରୁ ଜାନୁଆରୀ ୨୨ ମଧ୍ୟରେ ସାମିତ ଓଭର ଫର୍ମାଟର ଦୁଇଟି ବଡ଼ ଟୁର୍ଣ୍ଣାମେଣ୍ଟ ଖେଳାଯିବ । ଏହା ମଧ୍ୟରୁ ସୟର ମୁସ୍ତାକ୍‌ ଅଲି ଟି-୨୦ ଟୁର୍ଣ୍ଣାମେଣ୍ଟ ନଭେମ୍ବର ୨୬ରୁ ଆରମ୍ଭ ହୋଇ ଡିସେମ୍ବର ୧୮ରେ ଶେଷ ହେବ । ଏହା ପରେ ବିଜୟ ହଜାରେ ଟ୍ରଫି ଲିଗ୍‌-ଏ (ଦିନିକିଆ ଫର୍ମାଟ୍‌) ଡିସେମ୍ବର ୨୪ରୁ ଆରମ୍ଭ ହୋଇ ଜାନୁଆରୀ ୧୮ରେ ଶେଷ ହେବ । ରଣଜୀ ଟ୍ରଫି ଭଳି କର୍ତ୍ତୃକ ବିଜେ ମାଜୁରୁ ଟ୍ରଫି ମଧ୍ୟ ୨ଟି ପର୍ଯ୍ୟାୟରେ ଖେଳାଯିବ । ପ୍ରଥମ ପର୍ଯ୍ୟାୟ ଖେଳ ଅକ୍ଟୋବର ୧୬ରୁ ନଭେମ୍ବର ୫, ଦ୍ୱିତୀୟ ପର୍ଯ୍ୟାୟ ଜାନୁଆରୀ ୨୩ରୁ ଫେବୃଆରୀ ୨ ଓ ନକ୍‌ଆଉଟ୍‌ ପର୍ଯ୍ୟାୟ ଫେବୃଆରୀ ୨୧ରୁ ମାର୍ଚ୍ଚ ୧୨ଯାଏ ଅନୁଷ୍ଠିତ ହେବ । ଏହାରି ମଧ୍ୟରେ ଜୁନିଅର ବିଭାଗ ଖେଳାଯିବ ।

କାନାଡ଼ିଆନ୍‌ ଓପନ ଟେନିସ୍‌

ଓସାକାଙ୍କୁ ହରାଇ ବୋକୋ ଚାମ୍ପିଅନ

ଟରଣ୍ଟୋ, ୮୮ (ଏକେନ୍ସି): କାନାଡାର ଟିମ୍‌ ଏକ ଖେଳାଳି ଭିକ୍ଟୋରିଆ ବୋକୋ ୪ଥର ଗ୍ରାଣ୍ଡସ୍ଲାମ୍‌ ଚାମ୍ପିଅନ ନାଓମି ଓସାକାଙ୍କୁ ପରାସ୍ତ କରି କାନାଡ଼ିଆନ୍‌ ଓପନ ଚାମ୍ପିଅନ ଆଖ୍ୟା ଅର୍ଜନ କରିଛନ୍ତି । ଗୁରୁବାର



ରାତିରେ ଖେଳାଯାଇଥିବା ଏହି ଟୁର୍ଣ୍ଣାମେଣ୍ଟରେ ପ୍ରଥମ ସେଟ୍‌ ୨-୬ରେ ହାରିବା ପରେ ୧୮ ବର୍ଷିଆ ବୋକୋ ପରବର୍ତ୍ତୀ ୨ଟି ସେଟ୍‌କୁ ୬-୪, ୬-୧ ରେ ଜିତିବା

ଓପନ ଏରାରେ ୩ଜଣ ଗ୍ରାଣ୍ଡସ୍ଲାମ୍‌ ଚାମ୍ପିଅନ ସୋପିଆ କେନିନ, କୋକୋ ଗାଫ୍‌ ଓ ଏଲେନା ରିବାକିନାଙ୍କୁ ପରାସ୍ତ କରି ଫାଇନାଲରେ ପ୍ରବେଶ କରିଥିଲେ ।

ଘାନା ଅନ୍ତର୍ଜାତୀୟ ବ୍ୟାଡ୍‌ମିଣ୍ଟନରେ ଭାଗନେବେ କିର୍‌ ଅବିନାଶ

ଭୁବନେଶ୍ୱର, ୮୮ (ସମିସ୍): ଓଡ଼ିଶା ତଥା କିର୍‌ ଛାତ୍ର ଅବିନାଶ ମହାନ୍ତି ଭାରତ ପକ୍ଷରୁ ଅନ୍ତର୍ଜାତୀୟ ବ୍ୟାଡ୍‌ମିଣ୍ଟନ ଟୁର୍ଣ୍ଣାମେଣ୍ଟରେ ଖେଳିବାକୁ ମନୋନିତ ହୋଇଛନ୍ତି । ଘାନାରେ ଅଗଷ୍ଟ ୧୧ରୁ ୧୭ ଯାଏ ଜେଇ ଲେସନ ଅନ୍ତର୍ଜାତୀୟ ବ୍ୟାଡ୍‌ମିଣ୍ଟନ

ଟୁର୍ଣ୍ଣାମେଣ୍ଟ ଅନୁଷ୍ଠିତ ହେବ । ଏଥିରେ ଅବିନାଶ ଭାରତୀୟ ଦଳର ପ୍ରତିନିଧିତ୍ୱ କରିବେ । ନିକଟରେ ଜର୍ମାନୀରେ ଅନୁଷ୍ଠିତ ବିଶ୍ୱ ବିଶ୍ୱବିଦ୍ୟାଳୟ କ୍ରୀଡାରେ କଂସ୍ୟ ପଦକ ବିଜୟୀ ହୋଇଥିଲେ ବୋଲି କିର୍‌ ପକ୍ଷରୁ ସୂଚନା ଦିଆଯାଇଛି ।

